

## इतिहास (HISTORY)

निम्नांकित बहुविकल्पीय प्रश्नों में से सही विकल्प चुनें :

Choose the most appropriate options in the following multiple choice questions :

1. हिन्दू महासभा की स्थापना किसने की? 1  
(क) महात्मा गाँधी (ख) भगत सिंह (ग) पं० मदन मोहन मालवीय (घ) चन्द्रशेखर  
Who established the Hindu Mahasabha?  
(a) Mahatma Gandhi (b) Bhagat Singh  
(c) Pd.Madan Mohan Malviya (d) Chandra Shekhar
2. भारत में पहला छापाखाना कहाँ प्रारंभ हुआ? 1  
(क) कलकत्ता (ख) आगरा (ग) बंबई (घ) गोवा  
Where was the first printing press started?  
(a) Calcutta (b) Agra (c) Bombay (d) Goa

सही शब्दों से रिक्त स्थानों की पूर्ति करें :

Fill in the blank with appropriate word :

3. टाना भगत आन्दोलन का नेतृत्व ..... ने किया था। 1  
Tana Bhagat movement was led by .....
4. दास कैपिटल का लेखक.....था। 1  
The author of Das Capital was.....

निम्न प्रश्नों का उत्तर अधिकतम 60 शब्दों में दें :

Answer the following questions in maximum 60 words :

5. अमेरिका ने हिंद-चीन में कैसे प्रवेश किया? वर्णन करें। 3  
How had America entered in Indo-China? Describe.
6. खिलाफत आन्दोलन से आप क्या समझते हैं? गाँधीजी ने इसका समर्थन क्यों किया? 3  
What do you mean by Khilafat movement? Why did Gandhiji supported.
7. न्यूनतम मजदूरी कानून कब पारित हुआ? इसके क्या उद्देश्य थे? 3  
When was the Minimum Wages Act passed ? What were its objectives?

निम्न प्रश्न का उत्तर अधिकतम 120 शब्दों में दें :

Answer the following question in maximum 120 words.

8. प्रथम विश्व युद्ध ने भारतीय राष्ट्रीय आन्दोलन को कैसे बढ़ावा दिया? 7  
How did the First World War helped in the growth of the National movement in India?  
अथवा (or)  
भारतीय प्रेस ने राष्ट्रीय आन्दोलन को कैसे प्रभावित किया?  
How did the Indian press affected the National Movement in India?

## उत्तर (ANSWER)

1. (ग) पं० मदन मोहन मालवीय
2. (घ) गोवा
3. जतरा भगत
4. कार्ल मार्क्स

5. अमेरिका हिन्द-चीन में साम्यवाद के बढ़ते प्रभाव को रोकने के लिए प्रत्यक्ष हस्तक्षेप की नीति अपनाई। वियतनाम में हो-ची मिन्ह को रूस लगातार समर्थन दे रहा था। जेनेवा समझौता के परिणामस्वरूप उत्तरी वियतनाम साम्यवादियों को और दक्षिणी वियतनाम फ्रांस-अमेरिका समर्पित सरकार को प्राप्त हुआ। लाओस और कम्बोडिया में साम्यवादी प्रभाव बढ़ता ही जा रहा था। अमेरिका किसी भी कीमत पर हिन्द-चीन में साम्यवाद के प्रसार को रोकना चाहता था।
6. प्रथम विश्वयुद्ध में तुर्की की पराजय के बाद उसके साम्राज्य को विघटित कर दिया गया। साथ ही खलीफा के पद को भी समाप्त कर दिया गया। भारत में तुर्की साम्राज्य की स्थापना एवं खलीफा के पद की पुनर्स्थापना के लिए खिलाफत आन्दोलन प्रारंभ हुआ।

महात्मा गाँधी भारत में अंग्रेजों के विरुद्ध एक बड़ा जन-आन्दोलन प्रारंभ करना चाहते थे। इसके लिए उन्हें हिन्दूओं और मुसलमानों दोनों को साथ लाना आवश्यक था। इसलिए उन्होंने खिलाफत आन्दोलन का समर्थन किया।

7. भारत सरकार ने मजदूरों की दशा में सुधार लाने और उनके अधिकारों में वृद्धि करने के उद्देश्य से 1948 ई० में न्यूनतम मजदूरी कानून पारित किया।

1948 के कानून द्वारा कुछ उद्योगों में मजदूरी की दरें निश्चित की गयीं। प्रथम पंचवर्षीय योजना में इसे स्थान दिया गया। द्वितीय पंचवर्षीय योजना में स्पष्ट किया गया कि श्रमिकों को दी जानेवाली मजदूरी इतनी हो कि उन्हें अपना गुजारा के अतिरिक्त भी अन्य क्रियाकलापों के लिए बचत हो सके। तृतीय पंचवर्षीय योजना में मजदूरी बोर्ड स्थापित किया गया और बोनास आयोग की नियुक्ति की गई।

8. प्रथम विश्वयुद्ध ने प्रत्यक्ष या अप्रत्यक्ष रूप से भारतीय राष्ट्रीय आन्दोलन को प्रभावित किया। युद्ध के दौरान ब्रिटिश वस्तुओं का आयात रूक गया था। इससे भारतीय उद्योगपतियों को काफी लाभ हुआ। परंतु युद्ध समाप्ति के पश्चात् परिस्थितियाँ बदल गईं। भारतीय उद्योगपतियों ने विदेशी वस्तुओं पर भारी आयात शुल्क लगाने की माँग सरकार से की। सरकार से इंकार करने के बाद भारतीय उद्योगपतियों, व्यापारियों ने एक राष्ट्रीय आन्दोलन की आवश्यकता महसूस की।

प्रथम विश्वयुद्ध की समाप्ति के बाद ब्रिटिश सरकार ने 1919 ई० में रॉलेट एक्ट लागू किया। कानून के विरोधस्वरूप 13 अप्रैल, 1919 ई० को जालियाँवाला बाग हत्याकांड हुआ। अंग्रेजों के इन दमनकारी नीतियों ने भारतीयों को क्षोभ और आक्रोश से भर दिया।

प्रथम विश्वयुद्ध में तुर्की साम्राज्य का पतन हो गया। खलीफा को लेकर भारतीय मुसलमानों में बेहद गुस्सा का संचार हुआ। इन सारी परिस्थितियों ने महात्मा गाँधी को असहयोग आन्दोलन प्रारंभ करने को प्रेरित किया।

### अथवा ( Or )

भारतीय प्रेस ने भारतीय राष्ट्रीय आन्दोलन को निम्न प्रकार प्रभावित किया :-

- (i) राष्ट्रीय आन्दोलन के दौरान भारतीय प्रेस राष्ट्रीय नेताओं एवं समाज सुधारकों द्वारा संचालित होते थे। इनके माध्यम से जन-जागरण फैलाने का कार्य किया जाता था।
- (ii) प्रेस के माध्यम से ब्रिटिश सरकार की दमनकारी नीतियों का विरोध किया जाता था।
- (iii) भारतीय प्रेस ने अंग्रेजों द्वारा किए जा रहे आर्थिक शोषण को उजागर किया। धन निष्कासन की नीति का पर्दाफाश किया।
- (iv) प्रेस के माध्यम से समाज में व्याप्त अंधविश्वासों एवं पाखण्डों पर कुठाराघात किया गया।
- (v) भारतीय प्रेस ने हिन्दुओं एवं मुसलमानों के बीच एकता स्थापित करने में काफी सहायता किया।

(vi) भारतीय प्रेस ने नए-नए विचारों को उपन्यासों, गीतों, कहानियों, समाचार पत्रों एवं पत्रिकाओं के माध्यम से जनमानस तक पहुँचाया।

(vii) प्रेस के माध्यम से क्रांतिकारी विचारों को गुप्त रूप से प्रचार-प्रसार किया जाता था।

**Group-B**

**अंक ( Marks ) : 20**

## भूगोल (GEOGRAPHY)

निम्नांकित बहुविकल्पीय प्रश्नों में से सही विकल्प चुनें :

**Choose the most appropriate options in the following multiple choice questions :**

9. मुंबई हाई क्यों प्रसिद्ध है? 1  
(क) कोयले के निर्यात हेतु (ख) तेल शोधक कारखाना हेतु  
(ग) खनिज तेल हेतु (घ) परमाणु शक्ति हेतु  
Mumbai High is famous for-  
(a) Export of Coal (b) Oil Refinery (c) Mineral Oil (d) Atomic Energy
10. बिहार में नहरों द्वारा सर्वाधिक सिंचाई किस जिले में होती है? 1  
(क) रोहतास (ख) सीवान (ग) गया (घ) पश्चिम चंपारण  
Which district of Bihar gets the largest irrigation facilities through Canals.  
(a) Rohtas (b) Siwan (c) Gaya (d) West Champaran

(11) सही शब्दों से रिक्त स्थानों की पूर्ति करें :

**Fill in the blank with appropriate word :**

- (i) संजय गाँधी जैविक उद्यान ..... नगर में स्थित है। 1  
Sanjay Gandhi Botanical Garden is located in ..... City.
- (ii) 'V' आकार की घाटी का निर्माण नदी द्वारा उसके ..... अवस्था में किया जाता है। 1  
V Shaped valley is formed by a river in its ..... stage.

**निम्न प्रश्नों का उत्तर अधिकतम 60 शब्दों में दें :**

**Answer the following questions in maximum 60 words :**

12. समोच्च कृषि से आप क्या समझते हैं? 3  
What do you understand by contour farming?
13. कोयले के विभिन्न प्रकारों का उल्लेख करें? 3  
Explain different types of Coal.
14. तल चिह्न को परिभाषित करें। 3  
Define Bench Mark?

**निम्न प्रश्न का उत्तर अधिकतम 120 शब्दों में दें :**

**Answer the following question in maximum 120 words.**

15. भारत के सीमेंट उद्योग का वर्णन करें। 7  
Describe the Cement industry of India.

अथवा (or)

पूरे पृष्ठ पर भारत का एक रेखा मानचित्र बनाइए तथा निम्नलिखित को छायांकित कर नाम अंकित कीजिए।


- (क) नरौरा (ख) मुंबई हाई  
(ग) मंगलोर (घ) बरौनी (ङ) नैवेली

or

Draw the outline map of India on full page and mark the following by shading :

- (a) Narora (b) Mumbai High  
(c) Mangalore (d) Barauni (e) Neyveli

अथवा



1.	●	नरौरा
2.	▲	मुंबई हाई
3.	■	मंगलोर
4.	○	बरोनी शिवली
5.	△	नवेली

केवल नेत्रहीन छात्रों के लिए।

**Only for blind candidates.**

बिहार में धान की फसल के लिए उपयुक्त भौगोलिक दशाओं का उल्लेख कीजिए।

Elaborate the geographical conditions available for paddy cultivation in Bihar.

उत्तर

- (9) (ग) खनिज तेल हेतु
- (10) (क) रोहतास
- (11) (i) पटना  
(ii) युवावस्था
- (12) समोच्च कृषि- समोच्च कृषि पहाड़ी क्षेत्रों में किया जाता है। पहाड़ी क्षेत्रों में पहाड़ी ढलानों को काटकर कई चौड़ी सीढ़ियाँ बनाई जाती हैं। ढालवाली भूमि पर समोच्च रेखाएँ बना दी जाती हैं। समोच्च कृषि मृदा अपरदन को नियंत्रित करती है। ढालवाली भूमि पर जैसे- हल चलाना, बीज बोना, समोच्च पंक्तियों के साथ करते हैं।
- (13) कोयले को कार्बन की मात्रा के आधार पर चार भागों में बाँटा गया है—
- (i) ऐंथ्रासाइट कोयला- यह सर्वोच्च कोटि का कोयला है। जिसमें कार्बन की मात्रा 90% से अधिक होती है।
- (ii) बिटुमिनस कोयला- इसमें कार्बन की मात्रा 70 से 90% तक होती है। भारत का अधिकतर कोयला इसी श्रेणी का है।
- (iii) लिग्नाइट कोयला- यह निम्न कोटि का कोयला माना जाता है।
- (iv) पीट कोयला- इसमें कार्बन 30% से कम पाया जाता है।
- (14) तल चिह्न- वास्तविक सर्वेक्षण के द्वारा भवनों, पुलों, खंभों, पत्थरों जैसे स्थाई वस्तुओं पर समुद्रतल से मापी गई ऊँचाई को प्रदर्शित करने वाले चिह्न को तल चिह्न (Bench Mark) कहा जाता है।
- मानचित्र पर ऐसे ऊँचाई को प्रदर्शित करने के लिए ऊँचाई, फीट अथवा मीटर किसी एक इकाई में लिखा जाता है।
- (15) भारत विश्व का दूसरा सबसे बड़ा सीमेंट उत्पादक देश है। यहाँ पर अनेक प्रकार के सीमेंट का उत्पादन होता है। जैसे-पोर्टलैंड, सफेद सीमेंट इत्यादि। यह उद्योग कच्चे माल के निकट स्थापित किया जाता है।



सबसे पहला सीमेंट संयंत्र 1904 ई० में चेन्नई में स्थापित किया गया। आज भारत में 159 बड़े तथा 332 से अधिक छोटे सीमेंट संयंत्र हैं।

भारतीय सीमेंट की माँग विदेशों में काफी है, क्योंकि यह उच्च गुणवत्ता वाला होता है। इसकी माँग दक्षिण एवं पूर्वी एशिया में काफी है। इस समय भारत में 20 करोड़ टन सीमेंट प्रतिवर्ष उत्पादन हो रहा है।

Group-C

अंक ( Marks ) : 17

## राजनीति विज्ञान (POLITICAL SCIENCE)

निम्नांकित बहुविकल्पीय प्रश्नों में से सही विकल्प चुनें :

Choose the most appropriate options in the following multiple choice questions :

16. निम्नलिखित में से कौन संघीय शासन-व्यवस्था का उद्देश्य नहीं है? 1
- (क) राष्ट्रीय एकता (ख) अखण्डता  
(ग) सत्ता का विकेन्द्रीकरण (घ) साम्प्रदायिकता

In which of the following is not the objective of Federal system?

- (a) National integrity (b) Indivisibility  
(c) Decentralisation of power (d) Communalisation
17. बिहार में सम्पूर्ण क्रांति का नेतृत्व किसने किया? 1
- (क) जयप्रकाश नारायण (ख) मोरारजी देसाई (ग) नीतीश कुमार (घ) लालू प्रसाद

Who Led the "Sampurna Kranti" in Bihar?

- (a) JayPrakash Narayan (b) Morarjee Desai (c) Nitish Kumar (d) Lalu Prasad

निम्न प्रश्नों का उत्तर 20 शब्दों में दें :

Answer the following question in 20 words.

18. पंचायती राज व्यवस्था क्या है? इसके कितने स्तर हैं? 2
- What is Panchayati Raj System? How many levels it has?

निम्नांकित प्रश्नों का उत्तर 50 शब्दों में दें।

Answer the following questions in 50 words.

19. एकात्मक शासन व्यवस्था एवं संघीय व्यवस्था में अन्तर स्पष्ट करें। 3
- Differentiate between unitary and Federal government.
20. राजनीतिक दलों को प्रभावशाली बनाने के लिए तीन उपायों को संक्षेप में लिखें। 3
- Give three suggestions for making political parties more effective.

निम्न प्रश्न का उत्तर अधिकतम 100 शब्दों में दें :

Answer the following question in maximum 100 words.

21. सामाजिक विभेद लोकतांत्रिक व्यवस्था के लिए खतरनाक है। उदाहरण के साथ स्पष्ट करें। 7
- Social diversity is harmful for democratic system. Clarify with example.

अथवा (or)

बिहार की लोकतांत्रिक चुनौतियों का वर्णन करें।

Describe the democratic challenges in Bihar.

**उत्तर ( ANSWER )**

**राजनीति विज्ञान ( POLITICAL SCIENCE )**

16. (घ) साम्प्रदायिकता
17. (क) जयप्रकाश नारायण
18. ग्रामीण स्तर पर स्थानीय शासन व्यवस्था के स्वरूप को पंचायती राज व्यवस्था कहते हैं। इसके तीन स्तर हैं- ग्राम स्तर पर ग्राम पंचायत, प्रखंड स्तर पर पंचायत समिति तथा जिला स्तर पर जिला परिषद।
19. एकात्मक शासन व्यवस्था में शासन का केन्द्र बिन्दु एक ही होता है। इसे अध्यक्षीय शासन व्यवस्था भी कहा जाता है। केन्द्रीय शासन व्यवस्था के अंतर्गत ही प्रान्तीय एवं अन्य इकाईयाँ कार्य करती हैं।

संघीय व्यवस्था में केन्द्र एवं राज्यों के मध्य अधिकारों को लेकर स्पष्ट बँटवारा होता है। दोनों को अपने-अपने क्षेत्रों में स्वायत्तता प्राप्त होता है। कोई भी एक दूसरे के अधिकार क्षेत्र में हस्तक्षेप नहीं करता।
20. राजनीतिक दलों को प्रभावशाली बनाने के तीन उपाय निम्नलिखित हैं-
  - (i) दल बदल कानून :- संविधान संशोधन द्वारा लाए गए दल बदल कानून को सख्ती से लागू करना चाहिए। इससे निहित स्वार्थों के लिए दल परिवर्तन करने वालों पर अंकुश लगा सकेगा।
  - (ii) आन्तरिक लोकतंत्र की स्थापना :- राजनीतिक दलों का अपना एक संविधान होना चाहिए। वे यथासमय अपने सांगठनिक पदों का चुनाव कराएँ और सदस्यों को पदों पर बैठने का अवसर उपलब्ध कराएँ।
  - (iii) न्यायिक निर्णयों का पालन-राजनीतिक दलों को न्यायालय के निर्णयों का सम्मानपूर्वक पालन करना चाहिए।
21. सामाजिक विभेदों का लोकतांत्रिक व्यवस्था पर पड़नेवाला प्रभाव प्रायः खतरनाक ही होता है। जब कभी सामाजिक विभेद राजनीति पर हावी हो जाता है तो लोकतांत्रिक व्यवस्था का पतन हो जाता है। किसी-किसी लोकतांत्रिक व्यवस्था में क्षेत्र, नस्ल, जाति, समुदाय, धर्म, भाषा आदि को लेकर सामाजिक विभेद पैदा किया जाता है।

सामाजिक विभेद का सर्वश्रेष्ठ उदाहरण श्रीलंका है जहाँ तमिलों की समस्या को लेकर लंबे समय तक गृह युद्ध की स्थिति बनी रही। यूगोस्लाविया में धर्म और जाति के सामाजिक विभेद ने राजनीति को इस कदर प्रभावित किया कि यूगोस्लाविया कई खंडों में बँट गया।

**अथवा ( Or )**

बिहार में कई प्रकार की लोकतांत्रिक चुनौतियाँ विद्यमान हैं। यद्यपि पिछले एक दशक में काफी सुधार आया है, फिर भी अभी कई चुनौतियाँ लोकतांत्रिक व्यवस्था को नुकसान पहुँचा रही हैं। बिहार में जातिवाद, भ्रष्टाचार, परिवारवाद, आर्थिक पिछड़ापन,

शिक्षा का अभाव, अफसरशाही, प्राकृतिक आपदा आदि चुनौतियाँ मौजूद हैं।

इन तमाम चुनौतियों के बावजूद बिहार जीवन के प्रत्येक क्षेत्र में प्रगति कर रहा है। सरकार संपूर्ण विकास के लिए निरंतर प्रयत्नशील है। बिहार को विशेष राज्य का दर्जा देने की माँग लगातार की जा रही है। निश्चय ही बिहार को विकास के रास्ते पर आगे बढ़ने के लिए लोकतांत्रिक चुनौतियों पर विजय पाना होगा।

**Group-D**

**अंक ( Marks ) : 17**

## **अर्थशास्त्र (ECONOMICS)**

**निम्नांकित बहुविकल्पीय प्रश्नों में से सही विकल्प चुनें :**

**Choose the most appropriate options in the following multiple choice questions :**

22. भारत की वित्तीय राजधानी किस शहर को कहा जाता है? 1  
(क) दिल्ली (ख) मुम्बई (ग) पटना (घ) बंगलोर  
Which city is called the financial capital of India ?  
(a) Delhi (b) Mumbai (c) Patna (d) Bangalore
23. जवाहर रोजगार योजना की शुरुआत कब की गई? 1  
(क) 1980 (ख) 1989 (ग) 1988 (घ) 1983  
When was the Jawahar Rojgar Yogana started ?  
(a) 1980 (b) 1989 (c) 1988 (d) 1983

**निम्न प्रश्न का उत्तर 20 शब्दों में दें :**

**Answer the following question in 20 words.**

24. आधारभूत संरचना किसे कहते हैं? 2  
What is infrastructure ?

**निम्न प्रश्नों का उत्तर 60 शब्दों में दें :**

**Answer the following questions in 60 words.**

25. बचत क्या है? 3  
What is saving?
26. विश्व व्यापार संगठन क्या है? यह कब और क्यों स्थापित किया गया? 3  
What is world trade organisation? Why and when was its established?

**निम्न प्रश्नों का उत्तर 120 शब्दों में दें :**

**Answer the following questions in 120 words.**

27. मुद्रा के कार्यों का वर्णन करें। 7  
Describe the functions of money.



अथवा (or)

व्यावसायिक बैंकों के प्रमुख कार्यों का वर्णन करें।

Describe the main functions of commercial banks.

**उत्तर (ANSWER)**

(23) (ख) मुम्बई

(ख) 1989

24. आधारिक संरचना का मतलब उन सुविधाओं तथा सेवाओं से है जो देश के आर्थिक विकास के लिए सहायक होते हैं। इसके अन्तर्गत बिजली, परिवहन, संचार, बैंकिंग, स्कूल, कॉलेज, अस्पताल इत्यादि आते हैं।
25. आय तथा उपयोग का अंतर बचत कहलाता है। समाज की कुल आय चालू वस्तुओं तथा टिकाऊ वस्तुओं पर खर्च किया जाता है। कुल आय का वह भाग जो टिकाऊ वस्तुओं पर खर्च किया जाता है उसे बचत कहते हैं।

बचत = आय – उपभोग

26. विश्व व्यापार संगठन एक ऐसा अंतर्राष्ट्रीय संगठन है जिसका उद्देश्य अंतर्राष्ट्रीय व्यापार को उदार बनाना है। इस संगठन की स्थापना 1 जनवरी 1995 में की गई। यह संगठन अंतर्राष्ट्रीय व्यापार से संबंधित नियमों को निर्धारित करता है। यह सभी देशों को मुक्त व्यापार की सुविधा देता है।

(27) मुद्रा के प्रमुख कार्य निम्नलिखित हैं :-

- (i) विनिमय का माध्यम- मुद्रा विनिमय का माध्यम है। मुद्रा क्रय तथा विक्रय दोनों में ही मध्यस्थ का कार्य करती है।
- (ii) मूल्य का मापक- मुद्रा मूल्य का मापक है। किस वस्तु का कितना मूल्य होगा, यह मुद्रा द्वारा ही सम्भव है। मुद्रा के इस कार्य के कारण विनिमय करना आसान हो गया है।
- (iii) विलंबित भुगतान का मान- आधुनिक युग में बहुत से आर्थिक कार्य उधार पर होता है और उसका भुगतान बाद में किया जाता है। मुद्रा ने उधार देने तथा लेने के कार्य को काफी आसान बना दिया है।
- (iv) मूल्य का संचय- मनुष्य वर्तमान की आवश्यकताओं को पूरा करते हुए भविष्य की आवश्यकताओं के लिए भी कुछ बचाकर रखना चाहता है। मुद्रा की यह विशेषता है कि इसे जमा करके रखा जा सकता है।
- (v) क्रय-शक्ति का हस्तांतरण- मुद्रा के द्वारा कोई भी व्यक्ति किसी एक स्थान पर अपनी सम्पत्ति बेचकर किसी अन्य स्थान पर नयी सम्पत्ति खरीद सकता है।
- (vi) साख का आधार- मुद्रा साख के आधार का कार्य करती है। बिना मुद्रा के साख पत्र जैसे- चेक, ड्राफ्ट, हुण्डी इत्यादि प्रचलन में नहीं रह सकते।

इस प्रकार मुद्रा विभिन्न प्रकार के कार्यों को करती है।

**अथवा**

व्यावसायिक बैंकों के प्रमुख कार्य निम्नलिखित हैं-

- (i) जमा राशि को स्वीकार करना- व्यावसायिक बैंकों का सर्वाधिक महत्वपूर्ण कार्य अपने ग्राहकों से जमा के रूप में मुद्रा प्राप्त करना है क्योंकि इसी के आधार पर ऋण देकर वे अपने लाभ का एक प्रमुख भाग प्राप्त करते हैं।
- (ii) ऋण प्रदान करना- व्यावसायिक बैंक का दूसरा प्रमुख कार्य लोगों को ऋण प्रदान करना है बैंक प्रायः उत्पादक कार्यों के लिए ऋण देते हैं तथा उचित जमानत की माँग करते हैं।
- (iii) सामान्य उपयोगिता संबंधी कार्य- व्यावसायिक बैंक सामान्य उपयोगिता संबंधी कार्य भी करती है। जैसे-
- (क) यह अपने ग्राहकों को साख-पत्र एवं यात्री चेक भी जारी करता है।
- (ख) बैंक अपने ग्राहकों को लॉकर की सुविधा भी प्रदान करता है।
- (ग) ATM एवं क्रेडिट कार्ड की सुविधा भी बैंक के द्वारा प्रदान की जाती है।
- (घ) बैंक आर्थिक स्थिति से परिचित होने के कारण व्यापार संबंधी सूचनाएँ एवं आकड़े एकत्रित करके अपने ग्राहकों को वित्तीय

मामलों पर सलाह देते हैं।

- (iv) एजेंसी संबंधी कार्य- व्यावसायिक बैंक ग्राहकों की एजेंसी के रूप में सेवा करते हैं। इसके अंतर्गत बैंक चेक, बिल व ड्राफ्ट का संकलन, ब्याज एवं लाभांश का संकलन तथा वितरण, ब्याज, ऋण की किस्त, बीमे की किस्त का भुगतान इत्यादि क्रियाएँ करती हैं।

**Group-E**

**अंक ( Marks ) : 6**

### **आपदा प्रबंधन (DISASTER MANAGEMENT)**

**निम्नांकित बहुविकल्पीय प्रश्नों में से सही विकल्प चुनें :**

**Choose the most appropriate options in the following multiple choice questions :**

28. सूखे के लिए जिम्मेवार कारक है : 1
- (क) वर्षा की कमी                      (ख) भूकंप                      (ग) बाढ़                      (घ) ज्वालामुखी क्रिया
- A factor responsible for drought.
- (a) Low rainfall                      (b) Earthquake
- (c) Flood                      (d) Volcanic eruption
29. भूकंप संभावित क्षेत्रों में भवनों की आकृति कैसी होनी चाहिए? 1
- (क) अंडाकार                      (ख) त्रिभुजाकार                      (ग) चौकोर                      (घ) आयताकार
- What should be the structure of the building.
- (a) Oval Shape                      (b) Traingular shape
- (c) Square shape                      (d) Rectangular shape

**निम्न प्रश्नों का उत्तर अधिकतम 60 शब्दों में दें :**

**Answer the following questions in maximum 60 words :**

30. बाढ़ के प्रभाव को कम करने के उपाय बताइए? 4
- Answer the following question in 60 words.

**उत्तर ( ANSWER )**

- (28) (क) वर्षा की कमी
- (29) (घ) आयताकार
- (30) बाढ़ के प्रभाव को कम करने के उपाय निम्नलिखित हैं :-
- (i) वृक्षारोपण कार्य करना।
- (ii) नदियों के दोनों किनारों को मजबूत करना।
- (iii) नहरों का जाल तैयार करना।
- (iv) स्तंभ आधारित मकान का निर्माण करना।
- (v) खाद्यान्न बैंक का विकास करना।